

MALTA BISS

F'elf art kien iġġerra
 Neddej ta' l-imħabba
 żeragħhom u rabba',
 saqqiehom u xabba'
 bil-kelma ħanina
 ta' Kristu Mulej ;
 u ħadem bla heda,
 bla nifs u mistħija,
 filgħodu u flgħaxija,
 bin-nhar u bil-lejl.
 'Ma sħaba moqzieża
 bl-intejjen mgħobbija
 għaddiet u niġġsithom
 lil dawn l-artijiet;
 insew it-tbatija
 ta' min biex jifdihom
 kien mgħarraġ,
 midrub,
 għall-isem imqaddes
 ta' Kristu maħbub
 u msahħra mill-frugħa
 itgħannqu mad-dnub.

Biss waħda fost kollha
 minn dawn l-artijiet,
 għalkemm gżira ċkejnkna
 fin-nofs tal-mewġiet,
 semgħetu bil-ħlewwa
 lil dan il-Ħaddiem,
 ħaddnitu,
 bisitu,
 ma qalbha rassitu,
 u ħalfet fi ħdanu
 imħabba bla tmiem.

Għaddew minn fuq rasha
 is-snin bil-jiem tagħhom,
 iġġieldet elf darba għal dan it-twemmin,
 rat swarha jiggarrfu u magħhom 'l uliedha
 tindarab u tnin;
 'Ma qatt ma kisritha l-ħalfa li ħalfet
 f'idejn min baġħthielha dak Alla l-ħanin
 u baqgħet rebbieħa, sultana tas-snin!

GORG PISANI.